

(ساتویں قسط)

فن تاریخ گوئی کی ابتداء

از

ڈاکٹر آفتاب احمد خان ڈبل ایم ایم ای، ایچ ڈی (لیکچرر)

۴۔ حرف مشدد

اس میں حرف کی تکرار ہوتی ہے یعنی حرف اول ساکن اور دوسرا حرف متحرک پڑھا جاتا ہے جیسے ”جنت“ کا نون۔ لیکن یہ تلفظ ہو انہ کہ کتابت۔ اس لیے حرف معدودہ صرف ایک ہی دفعہ شمار ہوگا۔ لیکن ایسی مثالیں بھی مل جاتی ہیں جن میں حرف مشدد کو مکرر شمار کیا گیا ہے مثلاً وزیر باتدبیر امیر علی شیر نوائی (م ۹۰۶ھ تا ۱۵۰۰ء) نے مولانا جامی کی وفات کے بارہ تاریخ میں لفظ ”سیر“ (س ر ر) کی رائے مشددہ کو دو دفعہ محسوب کیا ہے۔ علاوہ انہی ”الہ“ کے کڑے زیر کو بھی حساب میں لیتے ہوئے سال مطلوبہ برآمد کیا ہے:

کاف سر ۲ لہی بود بیشک ز اں سبب گفت تاریخ وفاتش ”کاشف سر ۲ لہ“ ۸۹۸ھ

انسائیکلو پیڈیا آف اسلام کے مقالہ نگار ”حساب جمل“ کی رائے ہے کہ: ”حرف معدودہ کا ایک عدد بھی لیا جاسکتا ہے اور دو بھی، اسی طرح کڑے الف اور الف معدودہ کو بھی حسب ضرورت شمار کیا جاسکتا ہے اور نہیں بھی۔“

The doubled (Mushaddadon) letters may be counted as one or as two. similarly the initial and terminal alifs may be added in or ignored as necessary.” ۲

مولانا میر نذر علی درد کا کوروی کی بھی عینہ یہی رائے ہے: ”مشدد حرف تاریخ میں کہیں مقرر لیا گیا ہے اور کہیں نہیں لیا گیا ہے۔ دونوں مثالیں ہمارے لیے سند ہیں۔ لہذا حسب موقع بہ نظر سہولت تاریخ میں دیے ہی عدد لیے جائیں اور دونوں نظیروں سے فائدہ اٹھایا

۱۔ مشغی یوسف زلیخا مولانا مہدار حسن جامی، ص ۲۰۳ مطبوعہ مکتبہ موعودہ ۱۲۸۲ھ

Encyclopaedia of Islam - hisab Al Djumal ۲

جولائی تا اگست ۲۰۰۰ء

۷

برہان

جائے۔ ”درد صاحب نے اس ضمن میں قدر بکراہی کے حسب ذیل مادہ تاریخ کو سند پیش کیا ہے۔

”اللہ الحمد مبارک تمہیں ساجد شادی“ ۱۲۹۹ھ

اور پھر لکھا ہے کہ: ”دور کیوں جائیے۔ بسم اللہ میں لفظ اللہ کے لام کے ساتھ (۶۰) عدد لیے گئے ہیں اور اس کی صحت کی دلیل یہ ہے کہ ایک عالم بسم اللہ الرحمن الرحیم کے ۸۶ عدد تسلیم کرتا ہے اور ۸۶ عدد اسی وقت ہو سکتے ہیں جب لام کے مکرر عدد لیے جائیں۔ مشدّد حرف کے مقرر عدد لینے کی اس سے بڑھ کر اور کیا دلیل ہو سکتی ہے۔“ ۱

لیکن فی الحقیقت ”اللہ“ کے لام میں مولانا نے موصوف کو اشتباہ ہو اور نہ اللہ میں دو لام ہیں:

اللہ بودیک الف و ہا و دو لام (اداء تاریخ ص: ۲۶)

جیسا کہ صاحب غیاث کی تحقیق ذیل سے واضح ہو گا کہ: (ترجمہ فارسی عبارت) سیبویہؒ (sibawaih) کے نزدیک دو قول ہیں۔ ایک یہ کہ اس (یعنی لفظ اللہ) کی اصل ”الاء“ تھی۔ حمزہ (یعنی آ) کو لیس کے قاعدے سے حذف کر دیا گیا اور پہلے لام کو (جو الاء میں ہے) ساکن کر کے دوسرے لام (یعنی ”لہ“ کے لام) سے ملا دیا گیا تو ”اللہ“ بن گیا اور دوسرے یہ کہ اس (یعنی لفظ اللہ) کی اصل ”آلہ“ تھی۔ حمزہ (یعنی الف) کو حذف کر دیا گیا اور اس کی جگہ الف اور لام لائے گئے اور (دونوں) لام یک جا ہو گئے۔ پہلے لام کو دوسرے میں مدغم کر دیا گیا تو ”اللہ“ بن گیا۔ سیبویہؒ ہی کے نزدیک اللہ کی اصل ”لیہ“ لام پر زبر کے ساتھ چھپنے یا پردے میں جانے کے معنوں میں ”لا“ تھی۔ پس (اس کے) لام پر الف و لام لازم غیر موضعی کا اضافہ کیا گیا اور او عام کا عمل جاری کیا گیا۔ ج

۱۔ شمارہ اگست ۱۹۳۲ء ص: ۱۵

ج۔ دوسری صدی ہجری کا مشہور عالم نحو، پورا نام ابو الحسن عمرو بن عثمان، آہل وطن فارس کا شہر بیضا، مقام ولادت ہمدان، سال وفات ۱۶۰ھ کے حدود میں۔

ج۔ لیس عربی میں کھنڈ لپی بھی ہے اور فعل ماضی بھی۔ کچھ لوگ اس کی اصل ”لفنس“ بتلاتے ہیں جس کی ”تے“ کو ساکن کر کے لفنس بنا لیا گیا ہے۔ کچھ لوگ اسے ”لا“ (یعنی نہیں) اور ”لئیس“ (یعنی موجود) سے مشتق مانتے ہیں۔ یعنی لا موجود اس ترکیب ”لا لئیس“ میں حمزہ یعنی الف کو ساتھ کر کے ”لام“ کو ”سی“ سے ملا دیا گیا تو لئیس بن گیا۔ اس عمل میں ”لا“ کا حمزہ الف بھی ساتھ ہو گیا کیونکہ اس کے ساتھ کے بغیر ”لام“ کو ”سی“ کا مقام ممکن نہیں۔ مکتوب پروفیسر عبدالرب مرغان کا مکتوب (۲۱ جون ۱۹۹۵ء)۔

ج۔ برائے عبارت فارسی رجوع غیاث اللغات لفظ اللہ کے تحت، ص: ۲۲۳۱

صاحب غیاث کی عبارت کا حاصل یہ ہے کہ لاء۔ ل۔ لاہ۔ ل۔ لاہ پر ”ال“ کا اضافہ۔ ال ل۔ لاہ
 ر ا و غام کے عمل سے دونوں لام اور ”ہ“ مل جائیں گے اور درمیان کا الف مقصورہ کی صورت
 میں رقم ہو گا یعنی اللہ۔ اس سے واضح ہوا کہ اللہ میں دو لام ہیں۔ اس لیے اللہ کے ۶۵ عدد بغیر
 مشدّد کے لیے جائیں گے۔ صاحب غرائب الجمل نے بھی اس مادہ۔ ”اللہ الحمد مبارک تمہیں
 ساجد شادی“ کو دو لام کی سند کثرت لکھا ہے۔^۱ سید محمد علی جوہی نے مسند نفیسی نواب محمد ابراہیم
 علی خاں دہلی ٹوٹک کے سلسلہ میں صحت ترصیح میں جو مثنوی کہی اس میں حرف مشدّد کو ایک دفعہ
 حساب میں لیا ہے:

نیا کردے ساقی ترا راج ہے ۱۲۸۶ھ مسرت نشان کیف نو آج ہے ۱۲۸۶ھ

تکلی رخ سے نہیں تاب حال ۱۸۷۰ء نگاہ سب کی ٹکڑے کتاں کی مثال ۱۸۷۰ء

ڈپٹی کلکٹر عبدالغفور نساخ نے اپنے ایک شاگرد کی وفات کے مادہ تاریخ میں ”جنت کی نون
 کو ایک بار محسوب کیا ہے:

”داخل جنت نعیم ہوئے“^۲ ۱۲۷۹ھ

مومن نے اپنی دادی کی وفات کے مادہ۔ دخلت بالنعیم۔^۳ سے ۱۲۳۷ھ حاصل
 کیے۔ شہزادی زیب النساء قلعہ ستارہ کی فتح کی تاریخ۔ فتح ستارہ آمد۔^۴ سے ۱۱۱۱ھ برآمد کی، یہاں
 مزید مسئلہ سے قطع نظر اس جانب اشارہ کرنا مقصود ہے کہ تاریخ گوئی میں ایسی متعدد مثالیں
 موجود ہیں جن میں حرف مشدّد کو ایک ہی بار شمار کیا گیا۔ اس ذیل میں دو آراء پیش ہیں۔
 ڈاکٹر قیام الدین احمد لکھتے ہیں کہ:

"Letters bearing تشدید mark, which are pronounced
 twice, are to be taken as one letter. However, the word اللہ
 ل۔ ل" is taken to yield 66, including the second ل

ڈاکٹر خالد حسن قادری (لندن) کہتے ہیں کہ:

۱۔ غرائب الجمل ص ۱۲۰۔ ۲۔ خیابان تواریخ ص ۲-۱۱۔

۳۔ سخن شعراء از عبدالغفور نساخ ص ۴۲۵، اثر پردیش اردو اکادمی، کھنؤ ۱۹۸۲ء

۴۔ دیوان مومن ص ۱۲۵ مطبع رفاه عام الہ آباد ۱۱ فروری ۱۸۳۶ء

۵۔ واقعات دارالحکومت دہلی: ۵۲۸:۱ Corples Of Arabic and Persian Inscriptions Of ل

Bihar P.373, Appendix I. Patna 1973 A.D.

"The letters carrying a as though doubled, are since they are written only once, only counted once," ل

بہر حال سابقہ مثالوں کی روشنی میں کہا جاسکتا ہے کہ اساتذہ نے کسی قاعدہ اور اصول کی پابندی نہیں کی اور اس طرح صرف ضرورت کا پاس رکھا۔ لیکن ہمیں اگر تاریخ گوئی کو ایک فن کی حیثیت دینا ہے تو لازم ہے کہ حرف مشدد کے متعلق بھی قطعی فیصلہ صادر کر دیا جائے۔

۵۔ کاف بیانیہ

حرف کاف جب فارسی میں الفاظ ما قبل یا مابعد علیحدہ لکھا جاتا ہے تو اظہار حرکت کے لیے اس کے بعد ”ہائے ہوز“ بھی لکھا جاتا ہے جیسے ایں کہ، چٹاں کہ وغیرہ چونکہ اردو میں بھی یہی عمل جاری ہے۔ مثلاً اس سے کہو کہ وہ جائے۔ ظاہر ہے کہ اس حرف تردید و شرط کی کتابت میں دو حرف یعنی ”ک“ اور ”ہ“ موجود ہیں۔ اس لیے فن تاریخ گوئی کے بنیادی اصول کتابت کے تحت اس کے ۲۵ عدد دینے چاہئیں لیکن اساتذہ فن اس میں بھی مجمع علیہ نہیں ہیں۔ چنانچہ کاف بیانیہ کے ۲۰ اور ۲۵ دونوں عدد حسب ضرورت شمار کئے گئے ہیں درد کا کوردی کا قول ہے کہ دونوں فریقوں کی مثالیں موجود ہیں چاہے ۲۵ عدد لیجئے چاہے ۲۰ مگر شرط یہ ہے کہ تاریخ عمدہ اور بلا تعمیہ (تدخلہ) و تخرجہ ہو۔“ ح

ہم پہلے کاف بیانیہ کے ۲۰ عدد داخذ کرنے کی چند مثالیں پیش کرتے ہیں:
نواب شاہنواز خاں ابن ذکریا خاں حاکم ملتان کی شہادت (۱۲۳۳ھ) کے مادہ تاریخ میں کاف بیانیہ کے ۲۰ عدد دیتے ہوئے مطلوبہ سنہ برآمد کیا ہے:

جستم چوں سال مشہد آں غازی شہید

گفتا خرد کہ حاکم ملتان شہید شد ح ۱۲۳۳ھ

مولانا محی الدین خاں ذوق کا کوردی نے حضرت شاہ تراب علی قلندر قدس سرہ کی وفات

کے مادہ تاریخ میں بھی کاف بیانیہ کے ۲۰ عدد شمار کئے ہیں:

”آہ عمرے شد کہ سلی اشک وایں دلمان ما“ ۱۲۷۵ھ

Janah Maulana Hamid Hasan Qadri and The Art Of and The Chronogram 1988 A.D. L

By Dr. Khalid Hasan Qadri (London) Qadini Academy Karachi 1989 A.D

۲ ماہنامہ شاعر ستمبر ۱۹۳۲ء ص ۱۵

۳ مقالہ الواح العنادید از پروفیسر محمد اسلم، لاہور، مشمولہ ماہنامہ برہان دہلی بابت جولائی، ۱۹۸۸ء ص ۵۴۔

اور جہزی سنہ کے مطابق عیسوی ۱۸۵۸ء کے مادہ میں بھی ۲۰ عدد لیے ہیں:
 ”دل خوش آں عہد کہ سازد برگ جز عینے نبود“ ۱۹۵۸ء
 ۲۰

مولوی احمد کبیر حیرت نے اپنی تصنیف ”تاریخ کلا“ کی دونوں جلدوں میں جو قطعہ تاریخ پر مشتمل ہیں، کافی بیان یہ جہاں جہاں وارد ہوا ہے، ۲۰ عدد شمار کرتے ہوئے سب سے مطلوب پر آمد کیا ہے اور یہ سلسلہ جلد اول کے صفحہ ۵۲ سے شروع ہو کر جلد دوم کے صفحہ ۳۲۶ پر ختم ہوتا ہے۔ یہاں صرف ایک مثال پر اکتفا کیا جاتا ہے، شیخ عبدالرحمن سہاوی م ۸۵۲ھ کا مادہ تاریخ ہے: ”دیدم کہ پچہ خانہ جہاں بود“ ۸۵۲ھ یعنی وکیل حیرت صاحب کار حجان قطعیت کے ساتھ ۲۰ عدد کی طرف ہے۔ لیکن اس کے برخلاف اکبری عہد کے معتبر تاریخ خواجہ حسن ثنائی مروی کار حجان حسب سہولت ۲۰، اور ۲۵ عدد اخذ کرنے کی طرف ہے۔ ایک قصیدہ کی مثال پہلے گذر چکی ہے۔ اسی قصیدہ کے درج ذیل شعر میں کافی بیان یہ ۲۵ عدد اخذ کیے ہیں:

”شاد شد لبہا کہ باز از آسمان عدل و داد“ ۹۶۳ھ

”باز دنیا زندہ شد کر مہر لیام بہار“ ۹۷۷ھ

لطف کی بات یہ ہے کہ اسی قصیدے کے ایک شعر کے مصرع ثانی میں اس لفظ (کہ) کے دو جگہ ۲۰، ۲۰ عدد شمار کیے ہیں:

”کس نیارد ہدیہ زیں بہ اگر دارد کس“ ۹۶۳ھ

”ہر کہ دارد گو بیا چیزے کہ داری گو بیار“ ۹۷۷ھ

شاہجہانی عہد کے شاعر مرزا طہسپ قلی ترک نے شہزادہ عالی جاہ داراشکوہ کی کھدائی کے موقعہ (۱۰۴۳ھ) پر بلند و بانگ دعویٰ کے ساتھ جو قصیدہ کہا اس میں کافی بیان یہ ۲۵ عدد محسوب کیے ہیں، صرف وہ اشعار لکھے جاتے ہیں جن میں کہ واقع ہوا ہے:

”بھرا اللہ کہ شد دیگر ز سنی تا مہ سلطان“ ۱۰۴۳ھ

”رواج التیام افروں حد و وصل آباداں“ ۱۰۴۳ھ

۱۱۱ھ ۱۹۹۰ء
 تفصیل حرات خانہ کاظمیہ کا کوری از اکر مسعود انور طوی کا کوری ص ۲۶، کتب خانہ انور یہ کا کوری شریف

۲ تاریخ کلا: ۵۰۲ء مطابق درپونین پریس انچ واقع ہاگی پور (ہند) ۱۳۰۲ھ

۱۱ ایسا ص ۷

۱۱ مآثر جہازی ص ۵۔

زہے شاعری گز آئیں کہ باد نام اقبالش ۱۰۴۳ھ
 یکن عہد را باز و یار جو در اساماں ۱۰۴۳ھ
 یقین دامن کہ قصد او کند حل ہر مشکل ۱۰۴۳ھ
 مدح جو در او دارد و لاہر مشکلی آساں ۱۰۴۳ھ
 محبت میں کہ دارد بردوام جد و کد ۱۰۴۳ھ
 بود پیش کف نامی دی سنگ و گہر یکساں ۱۰۴۳ھ
 کے گزریں غمط شعری تواند گفت بسم اللہ
 بشاگردی او خطی دہم در حضرت خاقاں ۵

واضح ہو کہ اس قصیدے میں ایک شعر سے چار طرح تاریخیں برآمد کرنے کا التزام کیا گیا ہے یعنی لول و دوم ہر مصرعے سے، تیسرے پورے شعر کے حروف منقوط سے اور چوتھے مکمل شعر کے حروف مہملہ سے آخری شعر میں صرف دعویٰ ہے تاریخ نہیں۔
 تاریخ گوئی میں چونکہ حروف مکتوبی کے عدد شمار کئے جاتے ہیں اور اگرچہ کاف بیانیہ اور حروف جار "بہ" یا حرف نفی "نہ" میں باعتبار تلفظ ہائے مخفی کا وجود نہیں مگر چونکہ ہائے ہوز حروف ابجد میں شامل ہے اور اپنی عددی مقدار (۵) رکھتا ہے۔ لہذا کاف بیانیہ کے ۲۵ عدد شمار ہوں گے، اور بایں سب اساتذہ فن کی اکثریت نے اس کے ۲۵ عدد ہی شمار کئے ہیں اور اصول کتابت کو ملحوظ خاطر رکھتے ہوئے اس فن کے شعراء اردو نے کاف بیانیہ کے ۲۵ عدد ہی لیے ہیں مثلاً شیخ امام بخش ناسخ نے اس مادہ میں:

"افسوس کہ موت نے گھسیٹا" ۱۲۳۴ھ

کاظم حسین نے بھی درج ذیل تاریخ میں اس کے ۲۵ عدد ہی شمار کئے ہیں۔

"یہ ایسی سوئیں خدیجہ کہ پھر نجاگیں حیف" ۱۳۱۸ھ

۶۔ تانبہ مربوطہ (۶):

گولہ کو تائے مدورہ، تائے موقوفہ اور تائے موصولہ بھی کہتے ہیں۔ تاکہ تائے طویلہ

۱۔ ملاح التواریخ از طامس ولیم تیل ص ۱۳۱ نیز نشید کاظم (دیوان تواریخ) از سید کاظم حسین ص ۸-۶۷، اسرار کریم

پریس الہ آباد ۱۹۰۸ء

۲۔ دیوان ناسخ ۲۱۹:۲ مطب نامی غشی نو لکھنؤ، لکھنؤ فردی ۱۸۹۳ء ہار ششم۔

۳۔ نشید کاظم ص ۱۱۵۔

(مطابق) سے امتیاز ہو سکے۔ تائے فوقانی (۴) عربی میں کم از کم بارہ معنی میں استعمال ہوتی ہے لیکن تاریخ گوئی میں صرف دو معنی کے ساتھ ہی اس کا تعلق ہے۔ اول تائے تانیث جو کلمہ اسم کے آخر میں آتی ہے اور حالت وقف میں ”ہا“ پڑھی جاتی ہے جیسے روضۃ، دودۃ (درخت) وغیرہ۔ دوسرے کبھی جنس میں سے صیغہ واحد پر دلالت کے لیے جیسے شجرة (ایک درخت) تمرۃ (ایک عدد سمجھو) وغیرہ۔ دوئم یہ کہ تائے مدورہ مفردہ جو پانچ حرفوں کے بعد آتی ہے یعنی دال مہملہ، ذال معجمہ، رائے مہملہ، زائے معجمہ اور ”واو“ کے بعد جیسے ”اعادة“ (لوٹانا) ”اعاظة“ (پناہ میں لینا) ارادة، اجازة (پرواگی دینا VISA) اخوة، زکوٰۃ وغیرہ میں۔ اسے کبھی دامن دار بھی لکھتے ہیں۔ مثلاً اباحۃ، مراۃ (آئینہ) حکمة اور قطعة وغیرہ۔

کتابت کی مذکورۃ الصدد دونوں صورتوں میں جو دراصل ایک ہی ہیں، عدد و شمار کرنے میں اساتذہ کے درمیان شدید اختلاف رہا ہے کہ اس کے پانچ عدد لیے جائیں یا چار سو اور انہوں نے کسی اصول کا خیال رکھے بغیر جس طرح تاریخ برآمد ہو سکی، عدد و شمار کر لیے ہیں۔ جیسا کہ اردو دائرہ معارف اسلامیہ کے مقالہ نگار ”حساب الجمل“ نے لکھا ہے کہ ”و“ ”حلیا“ شمار کیا جاسکتا ہے اور اس کے لیے اس بات کو ملحوظ رکھنا ہو گا کہ آیا وہ وقف میں واقع ہوئی ہے یا نہیں۔ ج انسائیکلو پیڈیا آف اسلام (انگریزی) کے مقالہ نگار حساب الجمل کی رائے بھی یہی ہے:

THE ,TA, MARBUTA MAY BE COUNTED AS A ,HA, OR AS A ,TA, ACCORDING TO WHETHER IT OCCURSE IN PAUSE (WAKF) OR IN LIASION (DARDJ) ح

اساتذہ کے مادہ کے مادہ ہائے تاریخ میں ہمیں یہ تضاد آسانی سے فراہم ہو جاتا ہے۔ چنانچہ سلطان محمد عثمانی نے ۸۵۷ھ میں استنبول ح (قسطنطنیہ) فتح کیا تو کسی فاضل نے یہ تاریخ بھی: بلدة طيبة ح ۸۵۷ھ

☆☆☆

ح ۱۷۶:۸

ح مصباح اللغات ص ۸۱ نیز ملیم تاریخ ص ۳۱۔

CIT: HISAB AL DJUMAL ح

ح استنبول کی اصل ”اسلام“ ہے، بول ترکی میں شہر کو کہتے ہیں یعنی اسلام کا شہر یا اسلام آباد، ڈی۔ اے کیرن نے اپنی مصری زبان کی لغت میں اس کا اطلاق استنبول بھی لکھا ہے۔ دیکھئے لغات میرامونہ مفتی محمد حسن لال دہلوی ص ۸۹، سابقہ کلیمون، الہ آباد ۱۹۶۶ء